



גאָווערנאר ענדרו מ. קאָומאַו

אויף באַלדיגע פארעפנטליכונג: 5/17/2021

**גאָווערנאר קאָומאַו מעלדט איין איבער פונדאסניי-פלאנירטע טרייבעקא פּעסטיוואל צו אפצייכענען דאס צוריק-עפענונג פון די ראדיאו סיטי מוזיק זאַל אנגעפילט 100% פאר די פּעסטיוואל'ס לעצטע נאכט אום מוצאי שבת, יוני 19**

**די טרייבעקא פּעסטיוואל וועט זיין די ערשטע פילם פּעסטיוואל וואס וועט אפגעהאלטן ווערן מיט אנטוילנעמער אין צפון אמעריקע זינט די אנהויב פון די קאָויד-19 מגיפה**

**די היסטארישע ראדיאו סיטי מוזיק זאל וועט אויפנעמען 100% פון וויפיל עס נעמט אריין פאר די גרויסע געשעעניש מיט אנטוילנעמער וואס זענען פולשטענדיג וואַקסינירט**

**די אינהאלט פון די פונדאסניי-פלאנירטע פּעסטיוואל וועט אריינרעכענען ווייזן פילמס אינדרויסן, אַנליין פּעסטיוואל פראגראם און באראו-צו-באראו פראגראמען**

**מאפע פון טרייבעקא פּעסטיוואל דרויסנדיגע אויפשפילונגען זאלן און באראו-צו-באראו פלעצער איז [דא צו באקומען דא](#)**

גאָווערנאר ענדרו מ. קאָומאַו האט היינט געמאלדן אז די ראדיאו סיטי מוזיק זאל וועט עפענען אירע טירן צום ערשטן מאל אין מער פון א יאר פאר די טרייבעקא פּעסטיוואל'ס לעצטע נאכט אום מוצאי שבת, יוני 19. פאר די געשעעניש וועט די ראדיאו מוזיק זאל אריינעמען 100% פון די מענטשן וויפיל עס קען אריינעמען מיט פולשטענדיג וואַקסינירטע אנטוילנעמער. נאך פרטים וועגן די גרויסע געשעעניש און אויפשפילונג פאר די לעצטע נאכט וועלן איינגעמאלדן ווערן בקרוב.

די טרייבעקא פּעסטיוואל וועט זיין די ערשטע פילם פּעסטיוואל וואס וועט אפגעהאלטן ווערן מיט אנטוילנעמער אין צפון אמעריקע זינט די אנהויב פון די קאָויד-19 מגיפה. לכבוד די צוואנציגסטע יארטאג פיערונג וועט די פונדאסניי-פלאנירטע פּעסטיוואל אפהאלטן נייע סארטן אקטיוויטעטן צו זעהן, אריינרעכענענדיג אויפשפילונגען ביי פלעצער, למשל Pier 76 און Tribeca At Home, א נייע אויסוואל פון פילמס וואס וועלן געשפילט ווערן נאר אַנליין. די פּעסטיוואל'ס ערשטע נאכט וועט אפהאלטן די ערשטע אויפשפיל פון די פילם "In the Heights" ביי די יונייטעד פעלעס טיאטער אין וואשינגטאן הייטס און איבער אלע דרויסנדיגע פּעסטיוואל זאלן אויף איין מאל. דזשאַן מ. טשו איז געווען דער דירעקטאר פון די פילם וואס איז באזירט אויף די טאָוני מיזיקעל שפיל, וואס איז געשריבן און פראדוצירט געווארן דורך ניו יארק'ס אייגענע לין-מעניועל מירענדע.

"אזוי ווי אונזערע נומערן האלטן אין איין אראפגיין און מער און מער ניו יארקער ווערן וואַקסינירט, קענען מיר אנהויבן צו אריבערמישן די בלאט איבער קאָויד און קוקן פאראויס וויאזוי צוריקצוגיין צו די נארמאלע לעבן פונדאסניי", האט גאָווערנאר קאָומאַו געזאגט. "געשעענישן, זאלן און ביזנעסער איבער גאנץ ניו יארק סטעיט טוהען פון פריש פלאנירן וויאזוי צו ארבעטן פאר א וועלט נאכן מגיפה, און די טרייבעקא פּעסטיוואל איז נישט קיין אויסנאם. די יאר וועט די טרייבעקא פּעסטיוואל צושטעלן נייע און עקסטייטינג וועגן פאר ניו יארקער און פאר באזוכער צו קענען מיטהאלטן די פארשטעלונג פון די היי-יאריגע בעסטע

פילמס און הנאה האבן פון די פילע געשעענישן און אקטיוויטעטן וואס קומען פאר, און עס וועט קומען צו א הויכפונקט מיט א פולשטענדיג-וואַקסינירטע קהל מיט 100% פון מענטשן וויפיל עס קען ארייננעמען ביי די היסטארישע ראדיאו סיטי מוזיק זאל. דאס איז א ריזיגע טריט פאראויס אין אונזער סטעיט'ס און אונזער לאנד'ס צוריק-עפענונג וואס וועט לאזן וויסן פאר די גאנצע וועלט אז ניו יארק איז צוריק גרעסער און בעסער פון סיי ווען."

**טרייבעקא ענטערפרייזעס און טרייבעקא פעסטיוואל קאָ-גרינדער און CEO דזשעין ראזענטאל האט געזאגט,** "די מיסיע פארוואס מיר האבן זיך געגרינדעט איז נאך מער נוגע היינט און מיר האבן געוואלט זיכער מאכן אז מיר קענען אנקומען צו אלע ווינקלען פון ניו יארק. טרייבעקא האט זיך געעפנט צוזאמענצוברענגן מענטשן, און דאס איז וואס מיר ציהלן צו טוהן נאכאמאל היי יאר, צו פארבינדן קאמיוניטיס פון אלע פינף באַראָוס און מיטטיילן די איבערלעבעניש פון די פעסטיוואל אויף א זיכערע אופן, דאס אלעס בשעת'ן שטיצן לאקאלע ביזנעסער."

**דזשעין דאָולען, עקזעקיוטיוו טשעירמאן און CEO פון MSG ענטערטעינמענט האט געזאגט,** "דאס איז א וויכטיגע מאמענט פאר ראדיאו סיטי מוזיק זאל, פאר די אונטערהאלטונג אינדוסטריע און פאר ניו יארק סיטי, און מיר זענען דאנקבאר פאר גאָווערנאר קאָומא פאר זיין פירערשאפט און איבערגעגעבנקייט צו דאס אויספירן. ארבעטנדיג צוזאמען מיט אונזערע וואונדערליכע שותפים פון די טרייבעקא פילם פעסטיוואל, זענען מיר זיכער אז מיר וועלן מקבל פנים זיין א גרויסע ציבור צו די געשעעניש וואס מיר וויסן אז עס וועט זיין גאר ספעציעל און אומפארגעסליך, און מיר האפן אז דאס וועט אויספלאסטערן די וועג פאר אנדערע אונז נאכצומאכן."

די טרייבעקא פעסטיוואל איז געגרינדעט געווארן נאך די 9/11 טראגעדיע מיט די געדאנק אז די קונסטווערק און ערציילונגען קענען אריינברענגען האפענונג, טויש און אויפפרישן קאמיוניטיס דורכאויס שווערע צייטן. צוואנציג יאר שפעטער קלינגט טרייבעקא'ס מעסעדזש אפ נאך מער ווי סיי ווען, בפרט נאך אזא יאר ווען ניו יארק און די גאנצע וועלט האבן זיך געספראוועט מיט גרויסע שטרויכלונגען צוליב די מגיפה.

די 2021 טרייבעקא פעסטיוואל וועט זיין א 12-טאגיקע געשעעניש איבער מערערע פלעצער מיט מער פון 250 אויפשפילונגען, דרשות און פארשטעלונגען; פינף צויבערהאפטע שטיקלעך אין די Mixed Reality Arcade ביי ספרינג סטודיאָוס; און פראגראמען אין אלע פינף באַראָוס. די פעסטיוואל וועט אויך אפהאלטן א שורה פון פאָדקעסטס פאר די ערשטע מאל אין די היסטאריע, ווי אויך א סעריע פון פילם פאראייניגונגען און יארטאגן. די פעסטיוואל איז ערווארטעט צו אנקומען צו אזויפיל ווי 100,000 געסט וועלכע וועלן קענען אנטהאלטן דורכאויס די 12-טאגיקע געשעעניש מיט איבער 200 אויפשפילונגען ביי די דרויסנדיגע זאלן, אריינרעכענענדיג:

- The Battery, מאנהעטן
- Waterfront Place ביי Brookfield Place, מאנהעטן
- Hudson Yards, מאנהעטן
- Pier 76 אין האָדסאן טייך פאָרק, מאנהעטן
- Empire Outlets, סטעטן איילענד
- MetroTech Commons, ברוקלין

די פעסטיוואל'ס באַראָ-צו-באָראָ פראגראמען וועלן אויך ברענגען די פעסטיוועל דירעקט צו די געגנטער ארום ניו יארק סיטי נוצנדיג פארעדיגע 40-פיסיגע בעסטע און שענסטע LED סינעמאס, די ערשטע ריקעוודיגע HD סקרינס אין די לאנד, כדי צו פארבינדן קאמיוניטיס צו די פעסטיוואל אין זייער אייגענע הויף. באַראָ-צו-באָראָ זאל פלעצער רעכענען אריין:

- קווינס - Flushing Meadows Corona Park; Rockaway Beach; Astoria Park

- די בראַנקס - Van Courtland; Soundview Park; Walter Gladwin Park
- ברוקלין - Marine Park

טרייבעקא איז איבערגעגעבן צו שטיצן ארטיסטן, פילממאכער און שרייבערס אין פארשידענע וועגן. זינט איר גרינדונג איז טרייבעקא געשטאנען אין די פארנט פון פרישע און אוועקגעשטעלטע טאלאנטן, געמאכט נייע סארט איבערלעבענישן און אהערגעשטעלט נייע טעכנאלאגיע און געדאנקן דורך פרעמיערס, ארויסשטעלונגען, דרשות און לעבעדיגע פארשטעלונגען. פאר מער אינפארמאציע וועגן טרייבעקא און צו קויפן טיקעטס, באזוכט ביטע [www.tribecafilm.com](http://www.tribecafilm.com).

די היינטיגע מעלדונג איז געבויט אויף גאָווערנאר קאָומא'ס לעצטיגע שריט צו ווייטער צוריק עפענען די עקאנאמיע זעהנדיג די באדייטנדע פארשריט מיט די וואַקסינאציעס און מיט די אנגייענדע פארמינערונג פון קאָויד-19 פעלער און האספיטאליזאציעס. ביז נעכטן האבן שוין 62 פראצענט פון ניו יארק'ס ערוואקסענע באקומען צום ווייניגסטנס איין דאזע פון די וואַקסין און 52 פראצענט האבן שוין פארענדיגט די סעריע פון וואַקסינאציע.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו קאממער | [press.office@exec.ny.gov](mailto:press.office@exec.ny.gov) | 518.474.8418

[אויס-טובסקרייבן](#)